

Acc. No 3278

# ఆంధ్ర సంస్కారములు:

## సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దౌతప్ప, ఎం.ఎ., వీచ.టి.



# మేరంగి

## ప్రచోర

శ్రీరాతుకచుసుండరజు చార్యుత్సుపురాణు తాయాకొలో పార్వతీపురాణసురు ఉఱ్పుగా తొమ్మిది మైళ్ళ చూరచును మేరంగి యున్నది. ఆ ప్రాంతము నందలి ప్రాచినమైన కొండజముండారీలలో నిదియునితి. ‘మేరంగి రురుహాచు చేనరాజులను’ అని బిల్లల దసరా పద్మములలో నైతము పేరుకెక్కిన మేటి సంస్థానము మేరంగి. ఇందు 4॥ జిరాయితీ గ్రామములు, ॥ అగ్రవోరములు ఉంటినవి. లీని పేష్ట్రము దాఢాపుగా వంచొమ్మిది వేలుండిటి. ‘శత్రువెర్ర’ యనుసంభి మేరంగి జక్కిండాటులు పరంపరగా వచ్చుచున్న కులచిరుదము॥ వాచుకప్పియున్నది. ‘శత్రువులను సంహరించువారు’ అని కార్పికైల్ టూర్గారి వివరము. శత్రుశల్యుడను బిరుదమున కిది వికృతియుట !

‘మేరంగి నొసఁగె గూర్చిని శత్రుశల్యుడు

న్న బిరుదముతో జగన్నాథచౌరారు’

—ప్రభాస శాప.

కురుపాచు జమీండారులకు ‘వైరిచెర్ర’ యనునది కులప్రమాగతమగు బిరుద నాచము. ఇది పైరిశల్య శబ్దమునకు వికృతియని వాదింతురు. వాన్నపచుగా చక్రవర్తులు తమక్రింది సరదారులో, సామంతులో తమ శత్రురాజులను చెఱపట్టి తెచ్చినందులకు ప్రసాదించెడి బిరుదముగా ‘శత్రువెలల’, ‘వైరిచెలల’ అను విటు దములు దూడములయి యుండుననుట సుసంఘావ్యము. అచిమే జనులవాడుకలో శత్రుచెర్ర, పైరిచెర్రలుగ మార్పాటునొంది యుండనగు. ఇవి పైరిసమాసము ఉని ఆక్షేపమునేయు పుణ్యజనులు కొండఱుండకపోరు. ఇట్టివి బిరుదాపుళిలో సర్వసామాన్య చునియు. ఈరీతి సమాసకల్పనమును వికృతివిచేకకర్త మొదలగు వ్యక్తులు అంగీకరించిరనియును\* సమాచానము.

## సంస్థాన చరిత్రము

జయపుర సంస్థానమును పాలించిన విక్యంభరదేశు (క్రి.శ. 1672—1676) గారి రాలమున నీ జమీండారీ మేర్కుకియుండినవి. విక్యంభరదేశుగారి తరువాత జయపురము నేలినరఘునాథర్షణ్డదేవు రాచయికములో మేరంగి జమీం

\* ‘బహే ద్విరుదశప్పేము యికేచ్చం వర్షకిల్పన

గ్రామమానుష్య బిరుదశభ్దనా మహి పోమతః’

—వికృతివిచేము, చాలంత వరిచేపము, కాలక 8.

దారగిసు తమ్మురాయుడు అను వ్యవహరిసామముకల ధర్మరాజుదొర జయపూర్విక్యరుల ప్రస్తుతి లేకుండగా స్వయంత్రుడగుటకు సకల ప్రయత్నములు సాగించెను. జయపూర పాలకుడు పెద్ద సేనలతో పైనెత్తిరాగా ధర్మరాజుదొర యా యొత్తిడి కాగలేక పద్మాకిమిడికి పాటిపోయి తత్కాలకుల యాత్రాయమున శరణమును గొందియుండిను.

ధర్మరాజుదొర పోఱడిని, పద్మాకిమిడివారి ద్యుత్తుగడను గమనించి జయపూరమువారు శత్రుచేషము వనికిరాదను గట్టి పట్టువలతో తమ శత్రుపునకు శరణమొనగిన పద్మాకిమిడిపై చండెత్తుటకు యుద్ధసన్నాహములు చేసిరి. బల పంతులతో తలపడుట తలకుమాలిన పనియని పద్మాకిమిడి పాలకులు గుర్తించి జయపూరమునందలి బత్తిలిసిమను తమకిచ్చినభో తమ యాత్రాయమునందలి తమ్మురాయని అప్పగించెదమని బేరముపెట్టి జయపూరమునకు రాయపారము నంపిరి. సలహాద్దు తగాదాలలో నలుగుడువడుచున్న బత్తిలిసిమ బెసదను వదలించికొనుట తమకును గూడ శ్రేయమను భావనలో జయపూరమువారు పద్మాకిమిడివారు అడుగుటమే తడవుగా ఉభయతారకముగా బత్తిలిసిమను పద్మాకిమిడికి బదలాయించిరి. రాయపారము నిఱంధనముల మేరకు పద్మాకిమిడి రాజుగారు తమ యాత్రాయమునందున్న మేరంగి జమీందారు ధర్మరాజుదొరసు జయపూరమువారి కొప్పగించిరి.

ఇంత రగడకు కారణమైన తమ్మురాయని తలకొట్టించి, తమ భృత్యకోటిలో ముఖ్యుడగు జగన్న అను నామాంతరముగల జగన్నాథరాజునకు మేరంగి జమీందారీని ప్రసాదించి పూర్వపు జమీందారుగారి ‘వితంతుభార్య’ ను శయన పెండ్లియాదునట్లుగా నిర్రయించిరి. జగన్నాథరాజునకు జమీందారీ పట్టము కట్టునపుడు ‘శత్రుచెర్ర’ యను బిరుదమునుగూడ ప్రసాదించిరి.

మీది నిరూపణము ప్రకాశము మేరంగి జమీందారుల మూలపురుషుడు శత్రుచెర్ర జగన్నాథరాజు. మేరంగి, కురుపాము జమీందారీలు ఇరుగు పొరుగు సీమలలోనివి. ప్రఫెంచి కుంఫిణీవారిని ఈ ప్రాంతములోనుండి తతీమివేయు కాలమునందు కురుపాము సంస్కారపాలకుపైన శివరామరాజు (1740–1794) తన రాజ్యమునకు సమీపమునందున్న మేరంగి సంస్కారమును బలవంతముగా నాక్రమించి స్వీయరాజ్య సీమలను విస్తరింపు జేసినాడు. విజయనగర సంస్కార ప్రతినిధియగు సీతారామరాజుగారు పిట్టపోరు పిల్లతీర్పినట్లు శివరామరాజును అధికారమునుండి తప్పించి వైదుచేసి మేరంగి, కురుపాము జమీందారీలను రండించిని విజయనగరములో కలిపివేసిరి.

విజయనగరము ఆక్రమించిన జమీందారీల నన్నింటిని వేఱవేఱుగా విడుదీసి పూర్వపాలకులకో వారి నంతతివారికో ప్రసాదించవరకు ఈ తెందు జమీందారీలు కూడ విజయనగరమువారి దేబుబడిలో నుండినవి. 1795 లో

వీనిని శూర్యపాలక కుటుంబములవారికి తిలిగి యిప్పించిరి. ఈ దేశాష్టాయి మూలమున మేరంగి కుటుంబములోని పెద్దకోపకు చెందిన శత్రుచెర్ర గంగ రాజుగారికి మేరంగి సంస్కారము దఖలుపడినది. ఈయనతోడనే కుంఫిణివారు శాఖ్యతపరిష్కారమును నిర్దియించిరి.

శత్రుచెర్ర గంగరాజుగారికి ఛౌరసత్వపు వివాదములలో మేరంగి కుటుంబములోని మయిమొకకోపకు చెందిన వెంకటరాజు అనునతాండు ప్రత్యుత్తి. ఈ వెంకటరాజు కుమారుడు జగన్నాథరాజు. మేరంగి జమీందారీలో తనకు వంతురావలయునని జగన్నాథరాజు గంగరాజుగారిని జీవితకాలమంతయు వ్యక్త పెట్టిఉచు వచ్చేను. సాధువ్రవ్యత్తి, ఉదారచిత్తవ్యత్తి కల గంగరాజుగారు కార్యాచు నిదర్శించి వృథావివాద మెందులకని కల్పెక్కరు పెట్టువొచ్చారి సూచనల నసునరించి కొన్ని జమీగ్రామములను జగన్నాథరాజున కిచ్చి రాజీపడిరి. ఈ లోగా గంగరాజు చనిపోగా అయిదేండ్ర వయసుగల ఆయన కొదుకు చంద్రశేఖరరాజునకు జమీందారీ దఖలుపడినది. అందుపైని జమీందారీ అంతయు తనకే చెందవలెనని జగన్నాథరాజు వ్యాజ్యముతెచ్చి అది యొక కొలికిరాకపూర్వమే చనిపోయెను.

అయన సోదరుడగు వీరభద్రరాజు అంతతో ఆంగక నాలుగాకు లెంక్వావ చదివి వ్యాజ్యమునింకను ముండునకు నడపించెను. చిట్టచివరకు మైనరు జమీందారగు చంద్రశేఖరరాజు పత్రమున తీర్పు చెప్పఁబడినది. ఈ తీర్పు తనకు సుతరాము సమ్మతముకొనండున వీరభద్రరాజు ఆయుధజనమును సమకూర్చి కొని మైనరు జమీందారును, జమీ మేనేజరు కుమారులను చెఱపెట్టి తక్కిన సంస్కార్యాద్యోగులతో నిమిత్తములేకుండ స్వతంత్రించి సంస్కారపు రాఁబడులను జిల్లాస్తోగా జమచేసికొసుచుండెను. కుంఫిణివారు హాటాహాటిని ఆయన మీదికి కొన్ని వటాలములను కూచిచేయించి, టండించి, 1809 లో అత్యుల్పాటగు పించను (నెలకు రూ. 83-5-4) ఇచ్చి సమాధానపటించిరి.

కానీ అల్లరుల కలవాటుపడిన వీరభద్రరాజు 1816లో మరల పితూరీలను లేవుదీనెను. పించనును నెలకు రూ. 1,500 లకు హాచ్చింతుమని కుంఫిణివారెంత నచ్చఁజెప్పినను దురాకాపరుడగు వీరభద్రరాజు నపేచిరా వినలేదు. మైనరు జమీందారు మాతామహాడగు దాలయ్యవొరను వీరభద్రరాజు వొంగ పోటుగా చంపించెను. చివరకు వీరభద్రరాజు పట్టుకొనఁబడి సరూర్ణుకోర్చు వారి యెదుట హజురుసేయఁబడి విచారణ జిరిగినమీద సత్పువర్తన కలిగి యుండుటకును, సెలవయినపుడు హజురున హజురుగుటకును నవరు జామీను పుచ్చికొని ఫౌజదారీ అదాలత్ కోర్చువారు ఆయనను విడుదలచేసి విశాఖ పట్టణములో నివసించునట్లు కట్టడగావించిరి. కానీ ఆయన శూర్యవద్ధతి యేమాత్రము మాలనందునను, ఆ దరిమిలా సంస్కారమున చెవరుచెదరుగా

చెలరీగిన హింసాచర్యల కీతని కుమ్మక్కు ఉన్నదను గట్టినమ్మకము కలిగి నందుసను కుంపిణీదొబతనమువారు వీరభద్రరాజును 1821 మార్చినెలలో చెంగల్పట్టనకు చంపించి నెలవారీ ‘లపణు’ నిచ్చుచు పచ్చిరి. ఆ తరువాత కొంతరాలమునకు పీరభద్రరాజు మరణించెను.

ఈ గదచిడలలో పీచ్చివాడయినట్లు రసెల్ కౌరవలన వివరింపు బడిన చిన్నజమీందారు చంద్రచేఱరాజు అలవిమాలిన అప్పుంలో చునిగి యుండెను. సాలుసరి జములు చెల్లుబడికాక సుమా రేఱుబినేలకు పైఱటిన పేష్టుముమెత్తము బకాయిపడియుండెను. అందుపలన తాలూకా ఈ ప్రుచేయఱి సివిలుకోర్టువారిపలన ఏలము వేయఱినది. దీనిని ఖరీదుచేయుట కెప్పుడిని రైర్యము చాలనాదున 1833 లో కుంపిణీప్రథమమువారిపేర రూ. 500 లకు నామమాత్రపు విత్రయము జరిగెను.

చిన్నజమీందారుగారి కొచుకు జగన్నాథరాజు లోమ్మిచేండ్ల బాయఁడు. అనాటి మద్రాసు గవర్నరుడు ఫ్రెడరిక్ ఆడమ్ పాలకొండ మకాములో నుండఁగా మైనరుజమీందారు జగన్నాథరాజు, దివాను కృష్ణచంద్రుడును దర్శించి సంస్కార వ్యవహారములను నివేదించియుండిరి. అసలుజమీందారుగు చంద్రచేఖరరాజు బాఢ గవర్నరుగారిని దర్శించుట రాయన మకామునకు రాగా దర్శనము దొరకలేదు\*. పాలకొండపితూరీలో ముఖ్యలైన అచ్చపుపలన భాయాలు అను పేర ప్రసిద్ధులైన కృష్ణందొర, అప్పన్నదొర అను నిరుపరను, వారి పరివారమును అఱుఁటలో మేరంగిసంస్కారము దివాను కృష్ణచంద్రుడుగారును, మేరంగి మైనరుజమీందారుగారును కుంపిణీకి మిక్కిలిగా, తోడ్పడినందున ఆ మేహనతు నకుగాను దివానుగారి అభ్యర్థనముశీఁద ఫూర్యపు పేష్టుమతో 1835 లో క్రొత్తసన్నదును మేరంగి మైనరు జమీందారు జగన్నాథరాజుపేర కుంపిణివారు ప్రసాదించిరి.

1843 లో జగన్నాథరాజునకు యుక్తవయస్సు పచ్చపరకు జమీందారీని ఎనిమిదేండ్లపాటు కోర్ట్ ఆఫ్ వార్డ్స్ వారి పర్యవేషణములో నుంచిరి. 1843 నుండి 1864 దాక జమీని పాలించి జగన్నాథరాజు మరణింపుగా ఆయన పెద్ద కుమారుఁడు చంద్రచేఖరరాజునకు జమీందారీ సంక్రమించినది. తరువాత ఈ జమీందారీని శత్రుచెల్ల ప్రతాపరుద్రరాజు, శత్రుచెల్ల బాలగంగాధరనారాయణరాజు మొదలగువారు నిర్వహించిరి. ఆంధ్ర, కురుపాము జమీందారులతో మేరంగి జమీందారులకు నంబంధభాంధవములు గలవు. వీరి మాతృభాష ట్రిడము. కాని తెలుగుభాషను వీరు అభ్యసించిరి. తెలుగువారిని తమ దివానులుగా నియమించు చుండిరి. మార్కుండ నీలయ్యయును, మార్కుండ ఆదెయ్యయును, బెహరా దాలయ్య పట్టాయితగారును, ఆచంట బాపిరాజగారును, ఆచంట వేంకటరాయ

\* Russel's Report, President's Minute, paras 29, 30.

సాంఘ్యయనశర్వగారును మేరంగిసంస్కానము దివాసులుగా నుండి సంస్కానాచ్యు దయమునకు శక్తివంచనలేక పాటుపడిరి.

### సాహిత్యపోషణము

మేరంగిదర్శారులో సాధారణ మైన సాహిత్యచర్చలు, శాస్త్రగోప్తులతో పాటు శతఫుంటకపనము, సమస్యాపూరణము మొదలుసినవి ప్రసిద్ధములుగా నుండి నఱి : మేరంగి సంస్కారమునందు సమ్మానము పొంచిసవారిలో గౌర్తి సాంబమూర్తిశాస్త్రి, నడిమింటి సర్వమంగళేశ్వరశాస్త్రి, వేంకటరావి, ఆచంట వేంకటరాయ సాంఘ్యయనశర్వ, జగ్గరాజకవి మొదలైనవారు ముఖ్యులు.

### నడిమింటివారు

టూర్పుగోదాపరి చుండలమునుండి నాగావళి సచీతీరమున తటుచెంచి కురుపామునంస్కానాథీశ్వరుల సమ్మానములంంచిన వందితమటుంబమగు నడిమింటి వారికి ‘గౌత్మేషివలన’ యను నగ్రహారమును మేరంగిసంస్కానాథీశులు దయచేయించి యుండిరఱి<sup>1</sup> ; నడిమింటి చయనులు, నడిమింటి సర్వమంగళేశ్వరశాస్త్రి, నడిమింటి భగవత్పతంజలిశాస్త్రి కళింగసీమయందేగాక సర్వభారతమునందును ప్రశస్తినిచిడసిన మహాపండితులు.

### గౌరి సాంబమూర్తిశాస్త్రి

ఈయన నడిమింటి సర్వమంగళేశ్వరశాస్త్రిగారికి సమరాలిటులు ; చిస్సు నఱి నెచ్చెలి కూడా : సర్వమంగళేశ్వరశాస్త్రిగా రీతనిని గోదాపరిమండలము నుండి తోడ్కొనివచ్చి నాగావళినది చ్యుడ్నున నాగూరున కాచలివైపును గల గ్రామమును మేరంగి జమీందారులచే నగ్రహారముగా నిప్పించిరఱి<sup>2</sup> ; తః యగ్రహార మివ్వటికిని ‘సాంబన్నవలన’ యని పిలుపఱదుచున్నదఱి : సర్వమంగళేశ్వరశాస్త్రివంటి వందితకవి ప్రశంసల సందికొన్న మహాపండితుడు సాంబమూర్తిశాస్త్రి. ఈయన పార్థివలింగపూజాభురంధరుడఱి :

### వేంకటకవి

కాకిగోత్రుడును, గారీవతిపుత్రుడును నగు వేంకటకవి (1790—1850) యాంధ్రికరించిన కాక్తికమాహాత్మ్య మను మూడాశ్వాసముల వద్య కావ్యము మేరంగిసంస్కానాథీశ్వరుల దివానగు మార్కుండ ఆదెయమాత్యన కంకితము. కవి సూరపార్వుని ప్రహోత్రుడు, కృష్ణాయుని పొత్రుడు. ‘కపిగోత్ర

<sup>1</sup> సర్వమంగళేశ్వరశాస్త్రి, జీవితచరిత్రము, పు. 2.

<sup>2</sup> పైరి, పు. 44.

కలశాభికష్ణోర మిత్రుడగు నృసింహుని దొహితుడు<sup>\*</sup>. జానకి మనోహర ఘన కరుణాలభి ఘూరి కవితాప్త యశోధనుడు. ప్రాకృతుడయిన యి కవిని సుకపింద్రవట్టమున నిలిపినవారు కావేచి వేంకటాఖ్యుడు, శ్రీనివాసార్యుడును. వీరు కవికి విద్యాగురువులు, ముద్రాగురువులును కాఁబోలు.

కృతిపతి ఆదెయామాత్యుడు చిత్రగుప్తవంకముగా సంభావింపఁచదు చున్న సృష్టికరణ కులమువాడు. వీరి హర్యులు తోలుత పురుషోత్తమకైత్ర మగు ఇగన్నాథమునఁ గాఁపురముండినవారు. వీరి మూలష్టరుముడు మార్కోండ వట్టాయకుడు. ఇతఁడు ఇగన్నాథమునుండి భార్యాయగు భాగఘైతో, గూడ తరలివచ్చి విజయనగరసంస్థాన పాలకుడగు మొదటి విజయరామనరెంద్రుని యొద్ద సరదామీఱఁగ సరదారుడుగా కుదిరి, కొల్లామున నివసించచుండెనఁట :

మార్కోండ వట్టాయకుని కుమారుడు మాదన. మాదన తనయుడు సోమన. ఈ సోమన 'బర్పరావనీసాయక ప్రాజ్య రాజ్యవర్ధనుడు'. ఈ బర్పర రాజ్య మేదియో తెలియదు. ఏదోయొక కొండ జమీందారీ కానోపు : సోమన పత్రుడు నీలయమంత్రి.

‘శ్రీమన్నేరంగిపురీధముడు శ్రీ గంగరాజ\* ధరణీసాక

గ్రామయి యో మహానీయుని సామోపాయమునఁ జెండె శాశ్వతకీర్తిన్’

ధీఇతదేనగురుడగు నీలయమంత్రివరుడు మేరంగిపురవరేణుడగు గంగరాజుకడ నమశ్శుర్యుడుగా నుండినవాడు. ఇతఁడికృతసప్త సంతాసాది సత్కార్యుడు. ఇతనికి పొన్నమాంబివలనఁ గలిగిన కుమారుడు కృతిపతి యగు ఆదెయామాత్యుడు. ఇతఁడు గంగరాజు పుత్రమాత్రులగు చంద్రశేఖర రాజు (1798–1833), ఇగన్నాథరాజు (1824–1864) ల యొద్ద సచివుడుగా నుండి వితేషఖ్యాతిని బదసినట్లు కృత్యవతారికయందలి క్రించిపద్యము ప్రమాణము :

‘శ్రీ శత్రుచెర్రవంశేణు ఛీశ్వరపాద

ఫజనపరుండు శోభాపరుండు

చంద్రశేఖరమహేషాని యే మంత్రీశు

నీతిఁ జేకొని మహావ్యాతిఁ గాంచేఁ

దత్పురోష్టంబునఁ దత్పుత్రుఁ దఫిల వి .

ద్వామయుండు వినిర్జితామయుండు

శ్రీమజ్జగన్నాథ నృపచంద్రుఁ దే మంత్రి

చంద్రుని నమైనై నిన్నంశయమతి

\* రంగరాజును లిథిప్రతిపాతము నరికాదు. క్రి.శ. 1795–1803 మధ్య మేరంగిని పాలించిన జమీందారు శత్రుచెర్ర గంగరాజు (1770–1803). మేరంగిపాలకలలో శంగ రాజు నామకులు కన్పట్టరు.

.... అట్టి యాదెయమంత్రి....'

ఇట్టి ఆదెయమంత్రికి కార్త్రికమాహాత్మ్యకృతి యంకితము.

'నారాయణంశజనితుం దీ రసికచ్ఛేష్టు, చితని కే నిచ్చెద సు

శ్రీ రంజిలే గృతిరత్నం బొరాయని సుకవిజనము లభిసుతీసేయన్'

సత్తుసంతానములు నిలిపిన ఆదెయామాత్యుడు 'వేంకటకవి కిచ్చు నిరాతంకముగా గ్రామమొకటి ధరణీశ కృపా సంకలితోద్యముఁడై....'. ఈ గ్రామమేదియో యొఱుకపడలేదు.

మేరంగిపాలకుఁడగు జగన్నాథరాజు 'సహజ దయాఖని, శత్రుచెద్దాన్వయ క్షీరపారాదార శీతలఫ్పుణి, సకలభాషాజ్ఞానశారి, మనోంబజక్కీలితశారి, గుణాల వాలు, దమిత భూసురపాలు' దని కీర్తింపఁబడినాడు.

స్క్రందపురాణోత్కమగు కార్త్రికమాహాత్మ్యమున కీ తావ్యము తెలుగు సేత\*.

### ఆచంతు వేంకటరాయసాంఖ్యాయనశర్మ

మేరంగిసంస్కారమున వండితుఁడుగను, దివానుగను వ్యవహారించిన వేంకటరాయసాంఖ్యాయనశర్మ (1864–1933) గారు జగమెటీగిన జగ వండితులు. ఈయన వ్యవహారానము వేంకటరావువంతులు. శర్మగారితంప్రి బాపిరాజుగారు ఈడ మేరంగి దివానులుగా నుండిరి. శర్మగారి ఉన్నతవిద్యా భ్యాసమునకు మేరంగి జమీందారులే సాయపడిరి. వీరు తొలత మేరంగి జమీందారుల కొలువులో శిరస్తదారుగా ప్రవేశించి తండ్రియనంతరము దివానుగా నియమితులైరి. సంస్కృత ప్రాకృతాంధ్రాంగ్లభాషలయందు వీరికి పరినిష్టితమైన పాండిత్యముండినది. చందమామ, అంధ పద్యవళి (ఖండకావ్య సంపుటులు), సుధానిధి, మనోరమ యను పద్యకావ్యములు; మనోరమ, పార్థపరాజయము, అవదాతకలభకములను స్వతంత్ర నాటకములు; ఉత్తరరామచరితము, విక్రమోర్వశియము అను నాంధ్రికృతరూపకములు; రఘుస్వ దర్శణము అను విజ్ఞానవిషయక వ్యాససంపటియు వీరి ముఖ్యకృతులు. వీరి ఖండకావ్యమగు చందమామ మొదట పోలవరముజమీందారుల యాజమాన్యమున నడచిన సరస్వతీపత్రికలో ప్రచురితము. శర్మగారు 'సుజనప్రమోదిని', 'కల్పలత' పత్రికాసంపాదకులు కూడా.

శ్రీ శర్మగారు వట్టి కవిమాత్రమే కాదు. సంస్కారభ్యదయమునకై నూతన పథకములు విరచించి నిపుణముగా నిర్వహించిన మేటి. మేరంగి సంస్కారమున మైకా విరివిగా కలదు. మేరంగి జమీందారులను ప్రోత్సహించి శర్మగారు మైకాగనుల త్రవ్యకమును సాగించిరి. మొదట గౌప్య లాభములు

\* ప్రాచ్యలిఖిత గ్రంథాలయము, ప్రతి, R. No. 286.

వచ్చినని కాని ప్రథమ ప్రవంచ సంగ్రామ కాలమున వచ్చిన ఆర్థిక సంక్లోధము మూలమున ధరలు పడిపోయి మైకాకు గిరాకి తగ్గి కొంత నష్టము వచ్చినది. ఈ యంతమును పురస్కరించికొని కవితారంగమున శర్మగారికి ప్రత్యుత్తిగా నుండిన మేరంగినంస్థానస్థానకవియగు జగ్గరాజకవి—

‘మై కమ్మించిన పంతులు

పైకం బేపాల్ రాజు భాండారములోన్’ అని లైప్సిచర్ముతో నెత్తిపొడిజె నఁట : శర్మగారి సర్వతోముఖప్రతిభకు సంతసించి మేరంగి జమీందారు లీనాముగా కొన్ని భూములను శర్మగారికొనఁగి సత్కరించిరఁట<sup>1</sup> :<sup>2</sup> నఁటి జమీందారుల సంతతికిఁ జెందిన శత్రుచెర్ల ప్రతాపరుప్రరాజు. శత్రుచెర్ల బాల గంగాధరనారాయణరాటు ఆచంట రామమూర్తిపంతులుగారియొద్ద విద్యాభ్యాసము గావించి శ్రీ శర్మగారి ప్రత్యేకపర్యవేక్షణలో పెరిగినవారు.

శ్రీ శర్మగారు మహాపాధ్యాయ బిరుదాంకితులు. వీరికి సంగీత నాట్య చిత్రలేఖనాది లలితకళలయందును, భౌతిక రాసాయనికాది శాస్త్రములయందును గొప్ప పరిచయ ముందెడిదఁట : 1923 లో నండూరున జరిగిన ఆఱవ సారస్వత మహాసభ కథ్యాఘ్ంలు<sup>3</sup>. తఱుకులో 1924 లో జరిగిన ఆంధ్రసాహిత్యపరిషత్తువారి త్రయోదశ వార్షికోత్సవసభకు వీరగ్రాననాధిపతులు. తెనాలిలో 1929 లో జరిగిన ప్రథమాంధ్ర నాటకకళాపరిషత్పూఫాపతులు. సమయసూఫ్తియు, వాక్యపుర్యము, పదేంగితజ్ఞతయు శర్మగారి విశిష్ట లక్షణములు.

మేరంగిజమీందారుల కీర్తిపొలమునకు శ్రీ శర్మగారు పొలమేన.

<sup>1</sup> భూపణం, సాంఘ్యాయనశర్మగారి సారథ్యంలో మేరంగి, ఆంధ్రప్రభ, ఆదివారము సంచిక, 1964, నవంబరు 5, పు. 7.

<sup>2</sup> చారద, మచిలీపట్టణము, సంవుటము 2, సంచిక 1, పుటల 1-12.

### ఉపజీవ్య గ్రంథసూచి

1. విశాఖపట్టణముటిల్లా వృత్తాంత సంగ్రహము, పుటల 544-548.
2. రాజు మృత్యుంజయనిశ్చంకి ఐహ్దరు, హిల్ జమీందారుల చరితము, పుటల 11, 12.
3. మధునాపంతుల సత్యసారాయణాత్రి, ఆంధ్ర రచయితలు, పుటల 201-205.
4. G. E. Russel, Reports on the Disturbances in Parlakimedu, Vizagapatam and Goomsoor in 1832-1836, Vol. I, Madras, 1856, pp. 34-36.
5. M.A.M.P., Vol. III, p. 500.